

# दत्ताजीराव कदम आर्ट्स, सायन्स अँड कॉमर्स महाविद्यालयास नॅक चे “ए” मानांकन

इचलकरंजी येथील श्री .स्वामी विवेकानंद शिक्षण संस्थेच्या दत्ताजीराव कदम आर्ट्स सायन्स अँड कॉमर्स महाविद्यालयास नॅशनल असेसमेंट अँड अॅक्रेडिटेशन कौन्सिल नॅक कडून “ ए” मानांकन प्राप्त झाले . इचलकरंजी शहर परीसरामधील विगर व्यवसायिक महाविद्यालय गटामध्ये “ए” मानांकन संपादित केलेले हे पहिलेच महाविद्यालय ठरले आहे .

दि .०८ व ०९ सप्टेंबर २०१७ रोजी त्रिसदस्यीय नॅक पीअर टीमने महाविद्यालयास भेट देऊन महाविद्यालयातील शैक्षणिक व पायाभूत सुविधा, अभ्यास, संशोधन, विद्यार्थ्यांची प्रगती, व्यवस्थापन इत्यादी विषयी सखोल माहिती घेऊन महाविद्यालयाचा स्वयंअध्ययन अहवाल काटेकोरपणे पडताळून पाहिला तसेच समितीने विद्यार्थ्यांशी, प्रोफेसरांशी व आजी माजी विद्यार्थ्यांशी चर्चा करून महाविद्यालयाच्या प्रगती विषयी आढावा घेतला . ग्रंथालय, प्रयोगशाळा, एन .एस .एस ., एन .सी .सी ., प्लेसमेंट सेल, कौन्सिलींग सेल, कार्यालय यांना भेटी देऊन समाधान व्यक्त केले . महाविद्यालयाने सुरू केलेल्या विविध विद्यार्थी केंद्रीत उपक्रमांची व सामाजिक उपक्रमांची विशेष दखल घेतली . महाविद्यालयाने हे यश महाविद्यालयाचे प्राचार्य डॉ .मिलिंद हुजरे यांचे कुशल नेतृत्वाखाली संपादन केले . महाविद्यालयाच्या या यशामध्ये संस्थेचे कार्याध्यक्ष मा .प्राचार्य श्री .अभयकुमारजी साळुंखे व संस्थेचे सचिव प्राचार्या सौ .शुभांगी गावडे यांचे अनमोल मागदर्शन लाभले .

हे यश संपादित करण्यासाठी नॅक समन्वयक डॉ .सी .आर .पाटील, सर्व प्राध्यापक बंधू, भगिनी, प्रशासकीय कर्मचारी, आजी माजी विद्यार्थी व हितचिंतक यांचे मोलाचे सहकार्य लाभले .

